

## CHANAKYA NEETHI - CHAPTER 15

yasya chittam dravībhūtam kṛpayā sarvajantuṣu □  
tasya jñānēna mōkṣēṇa kiṃ jaṭābhasmalēpanaiḥ □ 01 □

ēkamapyakṣaram yastu guruḥ śiṣyam prabōdhayēt □  
pṛthivyām nāsti taddravyam yaddattvā sō'nṛṇī bhavēt □ 02 □

khalānām kaṇṭakānām cha dvididhaiva pratikriyā □  
upānanmukhabhaṅgō vā dūratō vā visarjanam □ 02 □

kuchailinaṃ dantamalōpadhāriṇaṃ  
bahvāśinaṃ niṣṭhurabhāṣiṇaṃ cha □  
sūryōdayē chāstamitē śayānaṃ  
vimuñchati śrīryadi chakrapāṇiḥ □ 04 □

tyajanti mitrāṇi dhanairvihīnaṃ  
putrāścha dārāścha suhrjjanāścha □  
tamarthavantam punarāśrayanti  
arthō hi lōkē manuṣyasya bandhuḥ □ 05 □

anyāyōpārjitaṃ dravyaṃ daśa varṣāṇi tiṣṭhati □  
prāptē chaikādaśē varṣē samūlaṃ tadvinaśyati □ 06 □

ayuktaṃ svāminō yuktaṃ yuktaṃ nīchasya dūṣaṇam □  
amṛtaṃ rāhavē mṛtyurviṣaṃ śaṅkarabhūṣaṇam □ 07 □

tadbhōjanaṃ yaddvijabhuktaśēṣam  
tatsauhrdaṃ yatkriyatē parasmin □  
sā prājñatā yā na karōti pāpaṃ  
dambhaṃ vinā yaḥ kriyatē sa dharmah □ 08 □

maṇirluṅṭhati pādāgrē kāchaḥ śirasi dhāryatē □  
krayavikrayavēlāyām kāchaḥ kāchō maṇirmaṇiḥ □ 09 □

anantaśāstraṃ bahulāścha vidyāḥ  
svalpaścha kālō bahuvighnatā cha □  
yatsārabhūtaṃ tadupāsaniyām  
haṃsō yathā kṣīramivāmbumadhyāt □ 10 □

dūrāgatam pathi śrāntam vṛthā cha gṛhamāgatam □  
anarchayitvā yō bhukṭē sa vai chāṇḍāla uchyatē □ 11 □

paṭhanti chaturō vēdāndharmaśāstrāṇyanēkaśaḥ □  
ātmānaṃ naiva jānanti darvī pākarasaṃ yathā □ 12 □

dhanyā dvijamayī naukā viparītā bhavārṇavē □  
tarantya dhōgatāḥ sarvē upariṣṭhāḥ patantya dhaḥ □ 13 □

ayamamṛtanidhānaṃ nāyakō'pyōśadhīnām  
amṛtamayaśarīraḥ kāntiyuktō'pi chandraḥ □  
bhavativigataraśmirmaṇḍalaṃ prāpya bhānōḥ  
parasadananiṣṭhaḥ kō laghutvaṃ na yāti □ 14 □

alirayaṃ nalinīdalamadhyagaḥ  
kamalinīmakarandamadālasaḥ □  
vidhivaśātparadēśamupāgataḥ  
kuṭajapuṣparasam bahu manyatē □ 15 □

pītaḥ kruddhēna tātaścharaṇatalahatō vallabhō yēna rōṣā  
dābālyādvipravaryaiḥ svavadanavivarē dhāryatē vairiṇī mē □  
gēhaṃ mē Chēdayanti pratidivasamumākāntapūjānimittam  
tasmātkhinnā sadāhaṃ dvijakulanilayaṃ nātha yuktaṃ tyajāmi □ 16 □

bandhanāni khalu santi bahūni  
prēmarajjukṛtabandhanamanyat □  
dārubhēdanipuṇō'pi ṣaḍaṅghri-  
rniṣkriyō bhavati paṅkajakōśēḥ □ 17 □

Chinnō'pi chandana tarurna jahāti gandhaṃ  
vṛddhō'pi vāraṇapati-rnajahāti līlām □  
hantrārpitō madhuratām na jahāti chēkṣuḥ  
kṣīṇō'pi na tyajati śilaguṇān kulīnaḥ □ 18 □